

## शमशान घाट में भी घोटाला करने से बाज नहीं आ रहे कुछ भ्रष्ट नेता और नगर निगम फरीदाबाद के अधिकारी : विधायक नीरज शर्मा

**फरीदाबाद/दिल्ली/चण्डीगढ़।** विधायक नीरज शर्मा ने बताया कि नगर निगम आयुक्त की तरफ से उनके पास एनआईटी विधानसभा के वार्ड-1 के विकास कार्यों के कई वर्क आर्डर प्राप्त हुए थे, आज दिनांक 27 जनवरी को जब उनके द्वारा विकास कार्यों को शुरू करने के लिए नगर निगम के अधिकारियों के साथ समीक्षा की गई तो ज्ञात हुआ कि एक वर्क आर्डर जोकि Construction of Boundary Wall Main Gate, Rcc Shed, P/L {@mm M-xz grade Interlocking Paver Blocks in Shamshan Ghat Near Sector-z Ward-v Faridabad था। विधायक नीरज शर्मा ने नगर निगम के उच्च अधिकारियों के साथ शमशान घाट का दौरा किया, जहां नगर निगम के अधिकारी कार्यों की ओरेजनल फाईल के साथ मौजूद थे और फाईल देखने पर ज्ञात हुआ कि जो एस्टीमेंट फाईल में बनाया गया था उसमें 300 किलो का लाहे का गेट, 8 पंखे, 12 एलईडी लाइट और एडजोस्ट फैन, बाउंड्री बाल का प्रवाधान था। जबकि मौके पर उपरोक्त सभी काम पहले से शमशान घाट में हुए पड़े हैं जोकि अभी कुछ समय पूर्व में हुए हैं। शमशान घाट काफी अच्छी स्थिति में है। यह भी ज्ञात हुआ कि पंखे, एलईडी लाइटें समाज के विभिन्न लोगों द्वारा दान में दिए गए हैं और बाउंड्री बाल बनवाने में भी जनता ने काफी सहयोग दिया है। फिर उन्हीं कार्यों का पुनः वर्क आर्डर जोकि लगभग 24 लाख का है उसको क्यों जारी किया गया है यह जांच का विषय है कि किसके कहने पर पुनः उन्हीं कार्यों की फाईल बनाई गई? विधायक नीरज शर्मा ने कहा कि समय रहते उनको इस बाबत जानकारी प्राप्त हो गई नहीं तो नगर निगम में बिना काम के 200 करोड़ रुपए भुगतान की तरह यह भी बिना काम के घोटाला हो जाता।

विधायक नीरज शर्मा ने मौके पर कार्यों की ओरेजनल फाईल पर अपने हस्ताक्षर कर दिए ताकि बाद में यह नगर निगम के अधिकारी फाईल में दस्तावेजों के साथ छेड़छाड़ ना कर दे।

विधायक नीरज शर्मा का कहना था कि मुझे काफी दुख हुआ है कि कुछ भ्रष्ट नेता और नगर निगम के अधिकारी शमशान घाट तक के कार्यों में घोटाला करने से नहीं बाज आ रहे। दान में दी गई चीजों का नगर निगम से बिन पास करने का दरादा था जिसका आज पर्दाफश किया गया।

विधायक नीरज शर्मा ने नगर निगम के अधिकारियों से इस मामले की पूर्ण जांच करने के आदेश हैं और कहा है कि इसकी जांच कारबाई जाय तिक्सी अधिकारी ने किसके कहने पर उपरोक्त फाईल बनाई है और दोषी अधिकारी पर कार्रवाही अप्ल में लाई जाए।

## फरीदाबाद डबुआ सब्जी मंडी पार्किंग के ठेके में हुए घोटाले को लेकर विधायक भी बोले



फरीदाबाद की सबसे बड़ी डबुआ सब्जी मंडी काफी समय से लगातार घोटालों को लेकर चर्चाओं में है। विधायक नीरज शर्मा ने बताया कि फरीदाबाद की डबुआ सब्जी मंडी में पार्किंग का टेंडर निकाला गया था, जिसमें 5 व्यक्तियों के द्वारा आनलाईन आवेदन किया गया था। एच 1-1111101, एच 2-1430708, एच 3-1477711, एच 4-1567777, एच 5-1612111 थी। नियमानुसार एच 5 को टेंडर दिया जाना चाहिए था और अगर किसी स्थिति में एच -5 वाला व्यक्ति टेंडर नहीं लेता तो एच -4 वाले को अलाट किया जाना चाहिए था। अगर एच -5 और एच -4 दोनों ही टेंडर नहीं लेते तो नियमानुसार पुनः टेंडर किया जाना चाहिए था जोकि नहीं किया गया और अधिकारियों ने मिलीभगत करके एल-3 मलिक टैंगिंग कम्पनी को ठेका दे दिया गया। जब एच -5 और एच -4 द्वारा टेंडर नहीं लिया गया तो उसकी ई.एम.डी की राशि जब्त की जानी चाहिए थी जोकि जब्त ना करके बापिस कर दी गई। ई.एम.डी की राशि किसके आदेशों के तहत जारी की गई और पुनः टेंडर प्रक्रिया क्यों नहीं किया गया यह जांच का विषय है। विधायक नीरज शर्मा ने बताया कि मामले की जानकारी मिलते ही उनके द्वारा मंत्री महोदय, अतिरिक्त मुख्य सचिव, मुख्य प्रशासक को लिखित इसकी शिकायत की दी गई थी।

विधायक नीरज शर्मा ने कहा कि इस पूरे मामले में लगभग 50 लाख रुपए का घोटाला है। सरकार को इसकी पूर्ण जांच करके दोषी अधिकारियों से घोटाले की राशि वसूली जानी चाहिए।

## हरियाणा में चाचा भतीजे की लड़ाई खाने पीने के लिए हो रही है : कुलदीप शर्मा

**करनाल।** करनाल में पहुंचे कांग्रेस नेता एवं पूर्व स्पीकर कुलदीप शर्मा ने जजपा संस्थापक अजय चौटाला द्वारा कांग्रेस की जूतियों में खीर बांटने वाले व्यान पर पूर्व स्पीकर कुलदीप शर्मा ने पलटवार करते हुए कहा कि विधायक अभ्य चौटाला और डिप्टी सीएम दुष्ट चौटाला के बाच चाचा-भतीजे की लड़ाई खाने पीने को लेकर हो रही है।

उन्होंने कहा कि अजय चौटाला के परिवार में जूतियों में खीर बांटी है और अजय चौटाला उसी की बात कर रहे हैं। शर्मा ने कहा कि कांग्रेस पूरी मजबूती के साथ चुनाव लड़ेगी और न सिर्फ चुनाव लड़ेगी, बल्कि जांतेगी भी और सरकार भी बनाएगी। हरियाणा को एक नया हरियाणा और नंबर वन हरियाणा बनाएंगे। करनाल की कांग्रेस को एक संगठित कांग्रेस बताते हुए कुलदीप शर्मा ने कहा कि राजनीति में आस्थाएं होती हैं और यह स्वीकार्य है, लेकिन किसी व्यक्ति की आस्था किसी भी नेता के साथ हो सकती है।

उन्होंने कहा कि इडी व सीबीआई का इस्तेमाल विरोधियों के दमन के लिए किया जा रहा है। शुरुआत में यह मांग उठती रही थी कि देश में एक ऐसी जांच एजेंसी होनी



चाहिए जो निष्पक्ष हो और स्वतंत्र रूप से कार्य कर सकती हो। मोदी सरकार ने सीबीआई का भी राजनीतिकरण कर दिया है। भाजपा सरकार सीबीआई और इडी आदि का गलत इस्तेमाल कर रही है, लेकिन कांग्रेस के दौर में कभी भी सीबीआई का गलत इस्तेमाल नहीं किया गया। कांग्रेसियों पर सीबीआई ने धड़ाधड़ छापे मारे और उनको फंसाया। उन्होंने सवाल किया कि भाजपा के किसी भी नेता पर सीबीआई व इडी आदि की छापेमारी क्यों नहीं हुई। क्या भाजपा के सभी लोग गंगा जल में धुले हुए हैं।

उन्होंने बताया कि कांग्रेस के हाथ से हाथ जोड़े कार्यक्रम को गति देने के लिए 28 फरवरी को कार्यकर्ताओं के साथ मीटिंग की जाएगी और उसमें पार्टी की रूपरेखाओं से अवगत करवाया जाएगा।

## कोलकाता, पटियाला के बाद ऊधमपुर की सेना कमान में खुले लिबर्टी शूज के आउटलेट्स

**करनाल।** निलबर्टी शूज लिमिटेड ने सेना के ऊधमपुर में स्थित उत्तर कमान सेना मुख्यालय परिसर में जेएनई तथा चिनार काम्पलेक्स में अपने आउटलेट्स शुरू किये हैं इनका शुभारंभ सेना के एक जबान द्वारा किया गया। कार्यक्रम में मुख्य अतिथि उत्तर कमान के प्रमुख मेजर जनरल सुजीत शिवाजी पाटिल थे। कार्यक्रम की अध्यक्षता लिबर्टी शूज लिमिटेड के प्रमोटर मनन बंसल ने की। इस अवसर पर अतिथियों का स्वागत मार्किंग विभाग के अनिल सौपरी और एरिया प्रमुख संदीप खन्ना ने किया। मुख्य अतिथि उत्तर कमान के प्रमुख मेजर जनरल सुजीत शिवाजी पाटिल ने कहा कि लिबर्टी शूज लिमिटेड के उत्पाद गुणवत्ता युक्त और आगमदेह हैं।

सेना में इन्हें अधिक पसंद किया जाता है। उन्होंने कहा कि लिबर्टी शूज लिमिटेड के प्रबंधन ने सेना के मुख्यालय में बने परिसरों में अपने आउटलेट्स बना कर बेहतर काम किया है। उन्होंने कहा कि सेना और लिबर्टी शूज के बीच संबंध कई दशक पुराना है। सेना के लिए लिबर्टी द्वारा अच्छे शूज तैयार किए जाते हैं। इस अवसर पर लिबर्टी शूज लिमिटेड के प्रमोटर मनन बंसल ने कहा कि सेना के जबानों के लिए वह कुछ कर सकें यह उनका बड़ा अवसर होगा। जब सेना के जबान रात दिन अपनी जान की बाजी लगा कर देश की रक्षा करते हैं, तो हमारा भी कर्तव्य है कि हम इनके लिए कुछ करें। उन्होंने बताया कि लिबर्टी शूज ने उत्तर कमान में यह दूसरा आउटलेट खोला है। इससे पहले पटियाला में खोला था इसके अलावा पूर्वोत्तर कमान में कोलकाता में भी खोला है। इसके अलावा यहां पर सेना के जबानों को अधिक से अधिक रियायत दी जा रही है। बाजार से काफी कम कीमत के शूज चप्पलें तथा अन्य उत्पाद मुहैया करवाए जा रहे हैं। इस अवसर पर मार्किंग प्रमुख अनिल सौपरी ने कहा



कि यहां पर बने आउटलेट्स में लगभग पचास से 85 आर्टिकल डिप्ले किए गए हैं। इनमें इंटरनैशनल स्टर के उत्पाद शामिल हैं। इनकी संख्या और बढ़ाई जाएगी। यहां के तथा पहाड़ी क्षेत्र के जबानों की सुविधा को ध्यान में रख कर यहां पर आर्टिकल लाए गए हैं। मुख्य अतिथि ने इस कार्यक्रम की शुरुआत लिबर्टी के शूज खरीद कर की। सेना के जबानों में लिबर्टी के उत्पादों को लेकर उत्साह दिखाई दिया। जबानों ने कंपनी के शूज तथा चप्पलों में अपनी अधिक रुचि दिखाई। इस अवसर पर आभार प्रदर्शन संदीप खन्ना ने किया।

## करनाल में सिख समाज के लोगों ने प्रदर्शन कर सौंपा ज्ञापन

**करनाल हरियाणा सिख गुरुद्वारा प्रबंधक कमेटी** के गठन के विरोध में आज करनाल में सिख समाज के लोगों ने सड़कों पर उत्तरकर प्रदर्शन किया। सरकार द्वारा हरियाणा सिख गुरुद्वारा प्रबंधक कमेटी के गठन को लेकर सिख समाज के लोगों में काफी रोष है। प्रदर्शन कर रहे लोग सरकार की सोच व नीतियों की आलोचना कर सिखों में फूट डालने से बाज आने की चेतावनी दे रहे थे। प्रदर्शन कर समाज के लोगों ने जिला सचिवालय के बाहर सरकार की सोच व नीतियों